

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۲/۰۱

د یوسف هېواددوست ژباړه

بنايست، برخليک ته بدلون نه ورکوي

(لنډه کيسه)

د يوې غونډۍ پر سره د منو يوه ونه شنه شوي وه چې درې دانې منې يې درلودې. منې يوه اندازه، سري، پخې، خورې او بڼې او بڼې وې، خو هرې يوې يې فکر کاوه چې له هغو دوه نورو ډېرې بڼې دي.

- ماته گوره دومره سره يمه چې...

- بيا نو راشه ما ته گوره ، زما په شان منه دي کله ليدلي؟

- غلي شی کوچنيانو ...

يوه ورځ درې واړه منې له ونې راولوېدې. ورغړېدې او له غونډۍ لاندې راولوېدې. لومړنۍ منه د يوې سوۍ له پښو سره ودرېده. سوۍ چې ډېره وړې وه منه يې راواخيسته او نوش جان يې کړه او ويې ويل:

«ډېره خوندوره وه، اوس به نو لاړه شمه او اوبه به وڅښمه»

دويمه منه ورغړېده. لاړه لاړه او سمدلاسه ويالې ته ور ولوېده. اوبو له ځان سره ويوړه. سوۍ منه وليده ، هغه يې له اوبو راواخيسته او ويې خوره ، او ويې ويل:

«ډېره خوره وه، خو له دې سره سره يوې بلې منې ته هم ځای لرم.»



دريمه منه هم وکولیده او د يوې بيزو له پښو سره ودرېده. د بيزو ، له منې څخه کرکه راتله ، خو بيا يې هم منه راپورته کړه چې خپلې يوې پخوانۍ ملگرې ته يې ډالۍ کړي. د پخوانۍ ملگرې نوم يې سوۍ و!

اوس نو درې واړه منې چې يوه اندازه، سري، پخې، خورې او او بڼې وې ، ټولې يې يو ځای ته تللي وې!

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په خیر و لولئ